

## आकाशवाणी

क्षेत्रीय समाचार  
देहरादून उत्तराखण्ड)

मंगलवार 24.06.2025

समय 1830

### **मुख्य समाचार :-**

- प्रधानमंत्री नरेन्द्र मोदी ने कहा— श्री नारायण गुरु और महात्मा गांधी के बीच ऐतिहासिक संवाद ने भारत के स्वतंत्रता आंदोलन को नई दिशा दी।
- केंद्रीय गृह मंत्री अमित शाह की अध्यक्षता में वाराणसी में हुई मध्य क्षेत्रीय परिषद् की बैठक। मुख्यमंत्री पुष्कर सिंह धामी ने सीमावर्ती क्षेत्रों में सड़क, संचार और सुरक्षा व्यवस्था को सुदृढ़ करने के लिए अधिक सहयोग का आग्रह किया।
- खेल मंत्री रेखा आर्या ने देहरादून में अत्याधुनिक टेबल टेनिस कोर्ट का उद्घाटन किया।
- बागे"वर, देहरादून, रुद्रप्रयाग और नैनीताल जिलों में कहीं-कहीं भारी बारि"। की चेतावनी।

### प्रधानमंत्री

प्रधानमंत्री नरेन्द्र मोदी ने कहा है कि ऑपरेशन सिंदूर ने भारत की आतंकवाद को कतई बर्दाश्त न करने की नीति के बारे में कड़ा वैश्विक संदेश दिया है। उन्होंने कहा कि आज का भारत देश हित में कड़े फैसले लेता है। प्रधानमंत्री देश के दो महान आध्यात्मिक और नैतिक व्यक्तित्वों श्री नारायण गुरु तथा महात्मा गांधी के बीच हुए ऐतिहासिक संवाद पर आज नई दिल्ली में आयोजित शताब्दी समारोह को संबोधित कर रहे थे। इस अवसर पर प्रधानमंत्री ने कहा कि श्री नारायण गुरु के आदर्श मानवता के लिए अमूल्य धरोहर हैं। उन्होंने श्री नारायण गुरु को देश और समाज की सेवा में लगे हुए लोगों के लिए प्रकाश की किरण बताया।

प्रधानमंत्री ने कहा कि एक शताब्दी पहले शिवगिरी मठ में श्री नारायण गुरु तथा महात्मा गांधी के बीच हुए ऐतिहासिक वार्तालाप ने स्वतंत्रता आंदोलन को नई दिशा दी और विकसित भारत की दिशा में राष्ट्र को प्रेरणा दी। उन्होंने कहा कि यह प्रेरणा राष्ट्र को सबका साथ, सबका विकास के मार्ग पर आगे बढ़ा रही है।

### मध्य क्षेत्रीय परिषद बैठक

केंद्रीय गृह मंत्री अमित शाह की अध्यक्षता में आज वाराणसी में मध्य क्षेत्रीय परिषद् की 25वीं बैठक हुई। बैठक में प्रदेश के मुख्यमंत्री पुष्कर सिंह धामी ने सीमावर्ती क्षेत्रों में सड़क, संचार और सुरक्षा व्यवस्था को सुदृढ़ करने के लिए सीमा सड़क संगठन के माध्यम से अधिक सहयोग का आग्रह किया। साथ ही वाइब्रेंट विलेज योजना के अंतर्गत

सीमांत गांवों में सुविधाओं के विकास, भारत नेट और सैटेलाइट संचार सेवाओं के शीघ्र विस्तार पर अपने विचार रखे। मुख्यमंत्री ने प्रधानमंत्री आवास योजना के तहत अनुदान प्रक्रिया को सरल बनाने और 1989 की दूरस्थ घाटी अधिसूचना को निरस्त करने का सुझाव दिया। उन्होंने मानसून के दौरान उत्तराखंड के पर्वतीय क्षेत्रों में आपदाओं से सड़कों को होने वाली क्षति के दृष्टिगत प्रधानमंत्री ग्रामीण सड़क योजना के सुचारु संचालन के लिए राज्य को अतिरिक्त सहयोग देने की आवश्यकता पर भी सुझाव दिया। श्री धामी ने राज्य में ग्लेशियर अध्ययन केंद्र, जैव विविधता संरक्षण संस्थान और अंतर्राष्ट्रीय साहसिक खेल प्रशिक्षण केंद्र की स्थापना का प्रस्ताव भी रखा। साथ ही अगले वर्ष नंदा राजजात यात्रा और 2027 के कुंभ मेले के सफल आयोजन के लिए केंद्र सरकार से सहयोग का अनुरोध किया।

मुख्यमंत्री ने कहा कि 2047 तक भारत को विकसित राष्ट्र बनाने के लक्ष्य के अनुरूप प्रदेश सरकार भी राज्य को विकसित उत्तराखंड के रूप में स्थापित करने के लिए तीव्र गति से कार्य कर रही है। ताकि राज्य का हर नागरिक विकास की मुख्यधारा से जुड़ सके और विकसित भारत के निर्माण में सक्रिय भागीदार भी बन सके।

### संविधान हत्या दिवस

संविधान हत्या दिवस कल मनाया जाएगा। यह दिन 25 जून 1975 को भारत के संविधान को कुचलने की घटनाओं की याद दिलाता है। इस दिवस पर उन सभी लोगों को श्रद्धांजलि दी जाती है, जिन्होंने आपातकाल की ज्यादतियों के कारण कष्ट झेले। यह भारतीय इतिहास का सबसे काला समय था। इस दिन उन सभी लोगों के योगदान को भी याद किया जाता है, जिन्होंने आपातकाल के अमानवीय दर्द को सहन किया था।

### प्रशिक्षण कार्यक्रम

पौड़ी जिला विधिक सेवा प्राधिकरण के सचिव अकरम अली के नेतृत्व में आज एक दिवसीय वर्चुअल प्रशिक्षण कार्यक्रम आयोजित किया गया। “वन विलेज, वन प्रो-बोनो” अभियान के तहत कार्यरत प्रो-बोनो अधिकार मित्रों और प्राविधिक स्वयं सेवकों के लिए आयोजित कार्यक्रम में विभिन्न कानूनी योजनाओं और विधिक सहायता से संबंधित विषयों पर जानकारी दी गई। इसके अलावा उन्हें यह भी बताया गया कि वे विधिक सेवा संस्थाओं के माध्यम से समाज के वंचित, जरूरतमंद और कमजोर वर्गों को किस प्रकार निःशुल्क विधिक सेवाएं व सहायता उपलब्ध करवा सकते हैं।

### टेबल टेनिस परिसर

खेल मंत्री रेखा आर्या ने आज देहरादून के परेड ग्राउंड स्थित ऑडिटोरियम में अत्याधुनिक टेबल टेनिस कोर्ट का उद्घाटन किया। इस सुविधा की शुरुआत जिला खेल कार्यालय और वेटरन टेबल टेनिस खिलाड़ियों के सहयोग से की गई है। इस अवसर पर खेल मंत्री ने कहा कि देहरादून के टेबल टेनिस खिलाड़ियों को अब अपना अभ्यास नियमित रूप से करने और प्रतियोगिताएं आयोजित करने के लिए आधुनिक सुविधाओं से युक्त परिसर मिल गया है।

उन्होंने कहा कि इस सुविधा के बाद टेबल टेनिस में प्रदे"ी से और ज्यादा खिलाड़ी निखर कर सामने आएंगे और राष्ट्रीय व अंतरराष्ट्रीय प्रतियोगिताओं में उत्तराखंड का प्रतिनिधित्व बढ़ेगा। उन्होंने कहा कि पहले यह हॉल बैडमिंटन कोर्ट था, लेकिन बाद में बैडमिंटन को नए मल्टीपरपज हॉल में शिफ्ट कर दिया गया था। इसके बाद खेल विभाग ने इस हॉल को जूडो और टेबल टेनिस के लिए तैयार करने का फैसला किया। अब यहां जूडो के साथ ही टेबल टेनिस की छह टेबल स्थापित की गई हैं।

### **बारि"ी/सड़कें बंद**

मौसम विभाग ने आज बागे"वर जिले में कहीं-कहीं भारी से बहुत भारी बारि"ी का ऑरेंज अलर्ट जारी किया है। विभाग ने देहरादून, रुद्रप्रयाग और नैनीताल जिलों में भी कहीं-कहीं भारी बारि"ी संभावना जताई है। इस बीच, प्रदे"ी में रुक-रुक कर बारिश के चलते पर्वतीय क्षेत्रों में मार्ग बाधित हो रहे हैं। वहीं, बागेश्वर जिले में भूस्खलन और मलबा आने से 19 सड़कें बाधित हैं। बारि"ी से सबसे अधिक प्रभावित इलाका कपकोट तहसील है, जहां कई मार्ग, मलबा और पत्थर आने से बंद हैं। जिला आपदा प्रबंधन अधिकारी शिखा सुयाल ने बताया कि सभी मार्गों को खोलने का प्रयास किया जा रहा है।

### **उत्तरकाशी भूस्खलन**

उत्तरका"ी के जिलाधिकारी प्रशांत आर्य ने यमुनोत्री पैदल मार्ग पर हुई भूस्खलन की घटना का आज स्थलीय दौरा किया। इस दौरान उन्होंने राहत और बचाव में लगी एजेंसियों को हर संभव इंतजाम करने और जरूरी कार्यबल के साथ कार्यों में तेजी लाने के निर्देश दिए। जिलाधिकारी ने भूस्खलन में प्रभावित हुए परिवारों के परिजनों से भी मुलाकात की और उन्हें प्रशासन की ओर से हर जरूरी सहायता दिए जाने का आश्वासन दिया। उन्होंने कहा कि सुगम, सुरक्षित और सुचारु चारधाम यात्रा उनकी प्राथमिकता है। उन्होंने कहा कि जिला प्रशासन यात्रा मार्ग पर सुरक्षा और निर्माण कार्यों को लेकर पूरी तरह सजग है और सुरक्षा के सभी इंतजाम सुनिश्चित किये गये हैं।

### **ईरान तनाव/पौड़ी**

ईरान और इजराइल के बीच तनाव को देखते हुए पौड़ी जिला प्रशासन ने वहां फंसे जिले के लोगों का विवरण देने को कहा है। केंद्र सरकार ने विदेश में फंसे भारतीय नागरिकों की सुरक्षित वापसी की प्रक्रिया शुरू की है। इसी के मद्देनजर जिला प्रशासन ने भी अपने स्तर पर इस संबंध में कदम उठाए हैं। अपर जिलाधिकारी अनिल सिंह गर्ब्याल ने बताया कि केंद्र सरकार के निर्देश पर ईरान में रह रहे ऐसे भारतीय नागरिकों का विवरण एकत्र किया जा रहा है, जो वर्तमान परिस्थितियों के चलते स्वदेश लौटना चाहते हैं। उन्होंने बताया कि संबंधित नागरिक या उनके परिजन इस बाबत जिला प्रशासन से संपर्क कर विवरण उपलब्ध करा सकते हैं, ताकि उनकी सुरक्षित वापसी को लेकर कदम उठाएं जा सकें। उन्होंने यह भी कहा कि किसी भी प्रकार की सहायता या जानकारी के लिये संबंधित व्यक्ति जिला कार्यालय से संपर्क कर सकते हैं। प्रशासन हर नागरिक की सकुशल वापसी के लिये तत्पर है।